

ضیغم احرار.....شیخ حسام الدین رحمۃ اللہ علیہ

قائد احرار شیخ حسام الدین رحمۃ اللہ علیہ ان یادگار زمانہ لوگوں میں سے تھے جنہیں مجلس احرار جیسی عظیم جماعت کی تاسیس و تعمیر میں بنیادی پتھر اور اس کے بانی ہونے کا قابل صد خر مقام حاصل ہوا اور اس کی تجدید و تزیین کے لئے بچتہ کاری و چیڑہ آرائی کی بڑی ذمہ دارانہ حیثیت نصیب رہی۔ چنانچہ سیدنا امیر شریعت رحمۃ اللہ علیہ کے منہ بولے چھوٹے بھائی، سعادت مند، اطاعت شعار، وفادار اور حیاتی رفیق زندگی کے طور پر چالیس سالہ اجتماعی جدوجہد کے انقلابی و طوفانی دور میں ہر مد و جزر کے وقت تادم آخر انہیں یہ مرکزی حیثیت بر ابر حاصل رہی۔

اصل وطن: آپ کے آباء اجداد سری نگر (کشمیر) کے مضافات سے امر تسر آئے، وہاں پہنچنے کا کاروبار شروع کیا تجارت سے معاشی حالت مستحکم تھی اور خاندان معزز ززو با وقار تھا۔

والدین: آپ کے والد ماجد شیخ عزیز الدین مرحوم یو۔ پی کی ایک ریاست یا گ پور میں بطور وزیر مقرر تھے۔ چنانچہ جب آپ کے بڑے بھائی شیخ غلام مصطفیٰ مرحوم کی شادی کی تقریب ہوئی تو مہاراجا خود شامل بارات ہوا اور امر تسر سے لا ہوتک ایک اپیشش گاڑی چلی تھی یہ شادی تکمیل سادھوں میں ڈاکٹر محمد دین کے گھر ہوئی تھی جو ”انجمن حمایت اسلام لا ہوڑ“ کے بانیوں میں تھے اور اسکے فناشل سیکرٹری تھے۔

پیدائش اور تعلیم: شیخ صاحب ۳۰۔ ۱۳۱۲ھ مطابق ۷ جون ۱۸۹۷ء بروز منگل امر تسر میں پیدا ہوئے۔ قرآن مجید کی تعلیم محلہ کی مسجد کے ایک بزرگ سے حاصل کی۔ ابتدائی تعلیم ”گرو کی نگری“ میں اور ۱۹۲۰ء میں خالصہ کالج امر تسر سے بی اے کا امتحان پاس کیا۔ کالج کے زمانہ سے ہی سیاست میں حصہ لینا شروع کر دیا تھا۔

سیاست میں شمولیت: جب گاندھی نے افریقہ سے واپس آ کر ہندو مسلم اتحاد کی تلقین شروع کی تو آپ نے سب سے پہلے کالج میں یہ تحریک چلائی۔ پھر اگست ۱۹۱۸ء میں انگریز نے جو مظلوم توڑے ان کے لیے احتجاج روٹ ایکٹ کے خلاف پہلی آل ائٹھیا ہڑتاں کرنے میں پیش پیش تھے۔ جب اس تحریک نے عوامی رخ اختیار کیا تو ہندوستان کی مخصوص فضاء میں یہ پہلا موقع تھا کہ غیر مسلم رہنماؤں نے مساجد میں آ کر مسلم اکابر کے دوش بدش عوام سے خطاب کیا۔ اس سلسلہ میں مسجد خیر الدین امر تسر میں ایک جلسہ ہوا۔ جس میں ہندو مسلم اور سکھ جمع ہوئے تو شیخ صاحب امر تسر کی والٹیر کور کے انچارج تھے۔ چنانچہ وہ لکھتے ہیں: ”۱۹۱۸ء میں مہاتما گاندھی نے ”روٹ بل“ کے خلاف تحریک کا آغاز کیا اور انگریزوں کی بعدہ دی کے خلاف ملک کے گوشے گوشے میں احتجاج کا آغاز ہوا۔ ہندو اور مسلمانوں نے ہڑتاں اور جلوں

کی صورت میں احتجاج کا غلغله بلند کیا۔ میں ان دونوں خالصہ کا لمحہ امر تسلیم حاصل کر رہا تھا۔ اتحاد بآہمی کا یہ عالم تھا کہ ہندوؤں تک نے مساجد میں تقریریں کیں اور آزادی وطن کی جدوجہد میں انقلاب انگیز قدم اٹھایا۔“
 (کتاب ”غمابر کارروائی“، مضمون ”بخاری کی باتیں“، ص ۵۸)

تصنیفی و تالیفی خدمات: حضرت شیخ صاحب رحمۃ اللہ علیہ اصطلاحی طور پر مصنف و مؤلف نہ تھے، البتہ فطری استعداد، علم دوستی، ادب و انشاء سے والہانہ ربط و دلچسپی، ذوقِ شعر و تختن فہمی، وسیع مطالعہ و مشاہدہ، ربع صدی پرمحيط دینی و قومی اور ملکی معاملات میں تلخ و صبر آزماسیاست کا عملی تجربہ اور سب پر ممتاز رہا پسنهد کے جید علماء و صلحاء اور آزمودہ کارا حباب و قائدین کی شفقت و برکت آمیز صحبت و تربیت، ان اجزاء و عناصر نے انکی طبیعت اور مزانج کو تصنیف و تالیف اور ترجمہ کے فن سے بہت منوس و قریب کر دیا تھا۔ لیکن ہر خطہ کی پر خطر انقلابی زندگی کے بے پناہ مشاغل کے سب انہیں یہ سوئی اور استقلال کے ساتھ اس فن کے مقتضیات پورے کرنے کی مہلت نہ مل سکی۔ تاہم اس افرافری میں بھی ان کے قلم سے چند ایک قبل قدر اور مفید چیزیں ضبط تحریر میں آگئیں۔ مجلس احرار اسلام کے اصول و متقاضا اور جدوجہد آزادی کے دوران اس کے ثابت لاختہ اعلیٰ کے اظہار کے لیے مختلف مواقع میں آپ کے چند ایک خطبات، بہت سی تقاریر اور متعدد بیانات کا مطبوعہ وغیر مطبوعہ ذخیرہ موجود ہے۔ ان کی یہ تحریرات تو می نفیات پران کی گہری نگاہ، فرنگی کی عیارانہ ڈپلو میسی، نیز اس کے ہندو مسلم گماشتوں اور ملت وطن دشمن رجutt پسند تحریکات کے پس منظر سے آگاہی، خصوصاً بین الاقوامی سیاست سے غیر معمولی شغف اور اس پر ماہرا نہ عبور، وطن عزیز اور عالم اسلام کے مستقبل پر یہود و نصاری اور دھریوں کے بے پناہ روز افزون اقتدار اور تسلط کے اسباب و علی کا عارفانہ شعور اور ان سب باقتوں میں اپنے جماعتی موقف کے دلائل کے مبصرانہ استحضار کا عکس جیل ہیں۔

ایسے ہی ربع صدی میں مجلس احرار اسلام کی مرکزی عاملہ و مجلس مندو بین (جزل کوسل) کے اجتماعات میں ان کی مرتبہ اکثر و پیشتر قراردادیں حضرت شیخ صاحب کی فکری پچشتگی اور سیاسی بصیرت کے تجزیہ کے لئے بہترین معیار و میزان کا درجہ رکھتی ہیں۔ اس کے علاوہ ایک فرنگی مصنف مسٹر ایڈ وڑٹا مسٹر کی اہم سیاسی کتاب "The Other Side Of The Medal" کا اردو ترجمہ بنام "انقلاب ۱۸۵۷ء کی تصویر کا دوسرا رخ"، شیخ صاحب کے قلم سے ۱۹۳۱ء میں شائع ہوا۔ پچاس سال پہلے روس کے خالص مادہ پرستانہ فکری بغاوت اور عالمی سطح پر اتنا کی مورث و خطرناک دہریت واباحت آمیز اشتراکی انقلاب برپا ہونے کے وقت روس میں ایک غیر ملکی مبصر مقیم تھا۔ اس نے داستان انقلاب کو ایک ضخیم اور زبردست تاریخی و سیاسی تالیف میں جمع کیا تھا۔ اس کا دو جلد میں معنی خیز، شستہ و شگفتہ اور سلیس درواں غیر مطبوعہ اردو ترجمہ، ان کی زبان دانی، انگریزی پر عبور، انشائی صلاحیت، مقصود مصنف اور کتاب کے موضوع و مضمون کے صحیح فہم

واحساں، اس کی کامیاب عکاسی اور بھرپور ترجیحی کا بہترین شاہکار تھی۔

علالت: حضرت شیخ صاحب مرحوم رمضان ۱۹۶۵ھ / ۱۳۸۶ء میں پرانے اور مُرمِنِ دمہ کے مسلسل اور خطۂ ناک دوروں کی زد میں آگئے۔ عرضی بھی گز رچکی تھی۔ اکہتر سال کے پیٹے میں تھے۔ چونکہ صاحبِ عزیزیت، با حوصلہ اور بے انتہا شجاع و جری تھے اس لیے برداشت کرتے رہے۔ لیکن حقیقتاً اُن کی صحت گرتی ہوئی دیوار تھی۔ عمر اور مرض کے ذمہ تھے اس کے مطابق ان کی جسمانیت بالکل کھوکھلی اور متزلزل ہو چکی تھی۔ اسی سال ذوالحجہ میں، میں جماعت احرار کی تنظیم جدید کے سلسلہ میں راولپنڈی سے لاہور آیا۔ ملاقات ہوئی تو میں نے محسوس کیا کہ وہ اب چند روزہ مہمان ہیں۔ تاہم آدابِ عیادت کے مطابق تسلی و تشقی کے کلمات کہے۔ صحت و عافیت اور خیر و برکت کی دعا کی۔ سہ ماہی جماعتی کارروائی کی تفصیلات پیش کیں۔ جواباً آپ نے نئے دستور کے مطابق ابتدائی رکنیت و معاونت سے لے کر مرکزی انتخابات تک تمام کارروائی جلدی کمل کرنے کی تاکید فرمائی۔ ضروری ہدایات دیں۔ میری ناجیز سعی و خدمت کی تحسین و حوصلہ افزائی اور کامیابی کی دعا فرمائی۔

آن کی تحریروں کا مجموعہ جواباً بدأ حضرت شیخ صاحب کے چار سیاسی اور تحریک خلافت کے متصل بعد سے تحریک ختم ببوت تک مجلس احرار اسلام کی بنیادی تاریخ کے تدریجی مرحلے کے تحقیقی بیان اور تجویز یہ پر مشتمل تھا اور اسے صرف آپ کے ایک مجموعہ مضمایں کی حیثیت سے ہی شائع کرنا مقصود تھا۔ میں نے اس وقت انہی چار مضمایں کو مختلف جرائد و رسائل سے حاصل اور مرتب کر کے کتابی شکل میں اشاعت کی تجویز عرض کی تو سن کر بہت خوش ہوئے اور اس مجموعہ کو جامع بنانے کی غرض سے اپنے سن و ارساخ کی ضروری تفصیلات بھی لکھوا کیں لیکن اپنے احوال و عوارض کے احساس سے اندازِ گھنٹوں بہت سماں مٹھا اور تفکر میں ڈبا ہوا تھا۔ چنانچہ میرے عزم و تیت اور تجویز و ترتیب کے مطابق یہ مجموعہ ذوالحجہ ۷/۱۳۸۷ھ مارچ ۱۹۶۸ء میں پہلی بار میرے ہی مجموعہ عنوان ”غمبار کارروائی“ کے نام سے شائع ہوا اور یہ جماعت کے دائرہ سے باہر بھی ہر حلقوں میں پسندیدہ اور مقبول ہوا۔

انتقال: قائد مرحوم کی یہ کیفیت دیکھ کر میرا خدشہ یقین سے بدلنے لگا۔ بہر کیف دعا مانگتے ہوئے واپس ملتان چلا آیا۔ پونے دو ماہ کے وقفہ سے جماعتی سلسلہ میں ہی دوبارہ سفر ہوا تو سیالکوٹ، گوجرانوالہ سے واپسی پر پھر ملاقات ہوئی حالت بدستور تھی؛ ان کی خاطر سے دو تین روز قیام ہوا پھر دھڑکتے دل سے واپسی..... اور افسوس کہ یہ ملاقات زندگی میں آخری ملاقات ثابت ہوئی۔ ۱۲ اربيع الاول ۷/۱۳۸۷ھ / ۲۱ جون ۱۹۶۷ء بده کے مبارک اور تاریخی دن میں دمہ کا ایک شدید دورہ ہی جان لیوا ہو گیا۔ جیسے کیسے نماز فجر ادا کی اور ذکر الٰہی کرتے ہوئے انتقال فرمائے۔ ہمارے قدیم اور گھرے ذاتی و جماعتی مراسم کی ایک داستان ختم ہو گئی اور بڑی حسین و جمیل آرزوؤں کے تانے بانے بکھر کر رہے گئے۔

اناللہ وانا الیہ راجعون

مولانا ناز احمد الرشدی